
Shakinisadashivarchanam

शुकिनीसदलशिवरुऑनलु

Document Information



Text title : Shakinisadashivarchanam

File name : shAkinIsadAshivArchanam.itx

Category : devii, ShaTchakrashakti, shiva, devI

Location : doc_devii

Transliterated by : staff of Muktabodha.org Mark S.G. Dyczkowski

Proofread by : Aruna Narayanan narayanan.aruna at gmail.com

Description/comments : rudrayAmale uttaratantre 2 bhairava bhairavI sa.nvAde

Source : Rudrayamalam part 2 edited by Ram Prasad Tripathi and Sudhakar Malaviya

Acknowledge-Permission: Marjorie Woollacott, Ph.D., Digital Library Coordinator muktabodha.org

Latest update : February 16, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 16, 2020

sanskritdocuments.org



ಶಾಕಿನೀಸದಾಶಿವಾರ್ಚನಮ್



ಅಥ ಪಂಚಷಷ್ಟಿತಮಃ ಪಟಲಃ

ಶ್ರೀಆನಂದಭೈರವೀ ಉವಾಚ

ಅಥ ಕಾಂತ ಪ್ರವಕ್ಷ್ಯಾಮಿ ಸಮುದಾಯಫಲೋದಯಮ್ |

ಕಂಠಾಂಭೋಜಸ್ಯ ವರ್ಣಾನಾಂ ಧ್ಯಾನಂ ಮಂತ್ರಂ ಶೃಣು ಪ್ರಭೋ || ೬೫-೧ ||

ಶಾಕಿನೀಸಹಿತಂ ನಿತ್ಯಂ ಪೂಜಯಿತ್ವಾ ಸದಾಶಿವಮ್ |

ಮೂಢೋಽಪಿ ಯೋಗಿನಾಂ ಶ್ರೇಷ್ಠಃ ಕಿಮನ್ಯೇ ಧ್ಯಾನಯೋಗಿನಃ || ೬೫-೨ ||

ಧ್ಯಾತ್ವಾ ಸಂಪೂಜಯೇದ್ಯಸ್ತು ಸೋಽಭೀಷ್ಟಂ ಫಲಮಾಪ್ನುಯಾತ್ |

ತತೋ ಧ್ಯಾನಂ ಪ್ರವಕ್ಷ್ಯಾಮಿ ವೀರನಾಥ ಶೃಣು ಪ್ರಭೋ || ೬೫-೩ ||

ಆದೌ ಶ್ರೀಶಾಕಿನೀಧ್ಯಾನಂ ಪಶ್ಚಾದ್ ಧ್ಯಾನಂ ಸದಾಶಿವೇ |

ದ್ವಯೋರಭೇದಬುದ್ಧ್ಯಾ ಚ ಕಾಮಜೇತಾ ಸ್ವಯಂ ಭವೇತ್ || ೬೫-೪ ||

ವಂದೇ ನಿತ್ಯಾಂ ಸುಶೀಲಾಂ ತ್ರಿಭುವನವರದಾಂ ಶಾಕಿನೀಂ ಪೀತವಸ್ತ್ರಾಂ

ವೇದಾದ್ಯಾಂ ವೇದಮಾತಾಂ ಸುಖಮಯಲಲಿತಾಂ ವೇದಹಸ್ತೋಜ್ಜ್ವಲಾಂಗೀಮ್ |

ಧ್ಯಾಯೇ ಪೀಯೂಷಧಾರಾಮಲಘಟಸುಧಯಾ ಸ್ನಿಗ್ಧದೇಹಾಂ ಹಸಂತೀಂ

ಮಾಯಾಂ ಶಂಭೋರ್ಲಫಲಾಟೇ ವಿಧುಕಿರಣಕಠಾಂ ಶ್ರೀಸದಾನಂದಯುಕ್ತಾಮ್ || ೬೫-

೫ ||

ಅಂಭೋಜಾಸ್ತ್ರಾದಿಮುದ್ರಾಸಿವರದಜಟಾ ಧಾರಯಂತೀಂ ಕಠಾಲಂ

ಶ್ಯಾಮಾಂ ಪೀನಸ್ತನಾಧ್ಯಾಂ ತ್ರಿನಯನಕಮಲಾಂ ಪ್ರೇತಲಿಂಗಾಸನಸ್ಥಾಮ್ |

ಸರ್ವಾಂಗಾಲಂಕೃತಾಂ ಶ್ರೀಂ ವಿಧುಶತವದನಾಂಭೋಜಶೋಭಾಂ ವಹಂತೀಂ

ಶಂಭೋರಾನಂದಕರ್ತ್ರೀಂ ಚರಮಗುಣಪದಾಂ ಸ್ತೂಲಸೂಕ್ಷ್ಮಸ್ವರೂಪಾಮ್ || ೬೫-

೬ ||

ಏವಂ ಧ್ಯಾಯೇನ್ಮಹಾಯೋಗೀ ಸ್ತೂಲಸೂಕ್ಷ್ಮಸ್ವರೂಪಿಣೀಮ್ |

ಅಭೇದ್ಯಭೇದಕರಣೀಂ ಶಂಕರ ಪ್ರೇಮವಲ್ಲಭ || ೬೫-೭ ||

ಯಾ ವಿದ್ಯಾ ವಾಗ್ವಾಧ್ಯಾ ಹರಿವಧುಕಮಲಾ ಕೇವಲೇ ನಿಷ್ಪಲಂತೇ

ಮಾಯಾಲಕ್ಷ್ಮಿಸ್ತಿಕೂಟಂ ಶಶಿಮುಖಿತದಧಃ ಶಾಕಿನೀ ಕ್ಷೇತ್ರಪಾಲಮ್ |

ವಕ್ಷದ್ವಂದ್ವಂ ತ್ರಿಕೂಟಂ ವಧುಮಧರಮಿವಾಸಿದ್ವಿಮಿಷ್ವಾಂ ವಿದೇಹಿ
ಸ್ವಾಹಾಂತೋಽಯಂ ಮಹೇಶತ್ರಿಭುವನಭವಿಕಾಹ್ಲಾದಹೇತೋಃ ಪ್ರಕಾಶಃ || ೬೫-೮ ||

ಪ್ರಣವಂ ಪೂರ್ವಮುದ್ವೃತ್ಯ ವಾಗ್ಭವಂ ತದನಂತರಮ್ |
ಶಾಕಿನೀ ತ್ವಂ ತದಂತೇ ತು ಮಮ ದೋಷಾನ್ ವಿನಾಶಯ || ೬೫-೯ ||

ಯುಗಲಂ ವಹ್ನಿಕಾಂತಾಂ ಚ ಮಂತ್ರಾರ್ಥಾಃ ಸಾರದಾಃ ಸ್ತೃತಾಃ |
ಕಾಮರಾಜಂ ಸಮುದ್ವೃತ್ಯ ಹಿರಣ್ಯಾಕ್ಷಿ ಸನಾತನಿ || ೬೫-೧೦ ||

ಶಾಕಿನ್ಯಂತೇ ಮಹಾಮಾಯೇ ಮಾಯಾವಹ್ನಿಶ್ರಿಯಾ ಯುತಮ್ |
ಏಷಾ ಮಂತ್ರಾತ್ರಿಕಾ ವಿದ್ಯಾ ಕಂಠಾಂಭೋಜಪ್ರಕಾಶಿನೀ || ೬೫-೧೧ ||

ಶಾಕಂಭರೀ ಮಹಾವಿದ್ಯಾ ತಸ್ಯ ವಾಮೇ ವಿಭಾತಿ ಚ |
ತಸ್ಯ ಮಂತ್ರಂ ಪ್ರವಕ್ಷ್ಯಾಮಿ ಜ್ಞಾತ್ವೈವ ಯೋಗವಿತ್ ಪ್ರಭುಃ || ೬೫-೧೨ ||

ಮಹಾಮಂತ್ರಸ್ಯ ಮಾಹಾತ್ಮ್ಯಂ ಕಥಿತುಂ ನೈವ ಶಕ್ಯತೇ |
ಭಾವಮಾತ್ರೇಣ ಸಿದ್ಧಿಃ ಸ್ಯಾತ್ ಕಿಂ ಪುನರ್ಮೋಕ್ಷಸಾಧನಮ್ || ೬೫-೧೩ ||

ವಿದ್ಯಾಂ ಕಾಮಕಲಾಂ ವಿಚಿತ್ರವಸನಾಂ ಪದ್ಮಾಸನಸ್ಥಾಂ ಶಿವಾಂ
ಕಾಮಾಖ್ಯಾಂ ಸಕಲಾನ್ ಸ್ವರಾನ್ ತ್ರಿಜಗತಾಂ ಶಾಕೈರ್ಮಹಾಯೋಗಿನೀ |
ನಿತ್ಯಂ ಯಾ ಪರಿಪಾಲ್ಯತೇ ಭಗವತೀಂ ಶಾಕಂಭರೀಂ ತಾಂ ಭಜೇ
ಸಾ ಯೋಗಾಧಿಪ-ರಕ್ಷಕಾ ನಿಶಿ ದಿಶಿ ಶ್ರೀಕಂಠಪದ್ಮೇ ಪ್ರಭಾ || ೬೫-೧೪ ||

ಅದ್ಯಾಪಿ ಪ್ರಿಯಕಂಠಪದ್ಮನಿಕರೇ ಸಂಭಾತಿ ಶಾಕಂಭರೀ
ವಿದ್ಯಾವಾಕ್ಯಮಲಾಯುತಂ ಸ್ಮಿತಮುಖಿ ಪ್ರಾಂತೇ ಚ ಶಾಕಂಭರಿ |
ವಹ್ನಿವಾರುಣವಾಯುಬೀಜಮನಲದ್ವಂದ್ವಂ ಹಿ ವಕ್ಷದ್ವಯಂ
ವಹ್ನಿಪ್ರೇಮಕಲಾನ್ವಿತೋ ಮನುವರಃ ಸಾಕ್ಷಾಜ್ಞಗತ್ಕೋಭಕೃತ್ || ೬೫-೧೫ ||

ಶಾಕಂಭರೀಂ ಮಹಾಮಾಯಾಂ ಪೂಜಯೇದ್ ದ್ವಾರದೇವತಾಮ್ |
ತದಂತೇ ಸರ್ವದೇವಾಶ್ಚ ಶಕ್ರಾದೀನ್ ಪರಿಪೂಜಯೇತ್ || ೬೫-೧೬ ||

ಧ್ಯಾತ್ವಾ ಚ ಶಾಕಿನೀಂ ದೇವೀಂ ಶಾಕಂಭರ್ಯಾಶ್ಚ ದಕ್ಷಿಣೇ |
ಪೂಜಯೇತ್ ಪರಯಾ ಭಕ್ತ್ಯಾ ಪೂರ್ವೋಕ್ತವಿಧಿನಾ ಪ್ರಭೋ || ೬೫-೧೭ ||

ಶಾಕಂಭರೀಂ ತ್ರಿನಯನಾಂ ಸೂರ್ಯೇಂದುವಹ್ನಿಯೋಜಿತಾಮ್ |
ರಕ್ತಪದ್ಮಸ್ಥಿತಾಂ ಶ್ಯಾಮಾಂ ವೇದಬಾಹುಶ್ರಿಯೋಜ್ವಲಾಮ್ || ೬೫-೧೮ ||

ವರಾಭಯಕರಾಂ ಖಡ್ಗಕಪಾಲಕಮಲಾನ್ವಿತಾಮ್ |
ನಾನಾಲಂಕಾರಶೋಭಾಂಗೀ ಮುಕ್ತಕುಂತಲಭೂಷಿತಾಮ್ || ೬೫-೧೯ ||

ಪ್ರಸನ್ನವದನಾಂಭೋಜಸ್ತಿತಹಾಸ್ಯವಿರಾಜಿತಾಮ್ |
ಸಾಧಕಾಭೀಷ್ಟದಾಂ ನಿತ್ಯಾಂ ಮಹಾವಿದ್ಯಾಂ ಭಜಾಮ್ಯಹಮ್ || ೬೫-೨೦ ||
ತತೋ ಮಾನಸಪೂಜಾಂಚ ಧ್ಯಾನಾಂತೇ ತು ಸಮಾಚರೇತ್ |
ಪುನರ್ಧ್ಯಾನಂ ತತಃ ಕೃತ್ವಾ ಚಿತ್ತಾವಾಹನಮಾಚರೇತ್ || ೬೫-೨೧ ||
ಪಾದ್ಯಾದ್ಯೈಃ ಪೂಜಯೇನ್ನಿತ್ಯಂ ಭಕ್ತ್ಯಾ ಚ ಯೋಗಸಿದ್ಧಯೇ |
ತತೋ ಜಪೇಚ್ಛತಂ ವಾಪಿ ಚಾಷ್ಟೋತ್ತರಸಹಸ್ರಕಮ್ || ೬೫-೨೨ ||
ಏವಂ ಲಕ್ಷಸಮಾಪ್ತೇ ತು ಕಂಠೇ ದೇವೀಂ ಪ್ರಪಶ್ಯತಿ |
ಹೋಮಾದೀನ್ ಕ್ರಮಶಃ ಕುರ್ಯಾದ್ ಬ್ರಾಹ್ಮಣಾನಾಂ ತು ಭೋಜನಮ್ || ೬೫-೨೩ ||
ತದಂತೇ ಶಾಕಿನೀಪೂಜಾ ಪ್ರಥಮೇ ವಾಪಿ ಕಾರಯೇತ್ |
ತತ್ಪ್ರಕಾರಂ ಶೃಣು ಪ್ರಾಣವಲ್ಲಭೇ ಕಾಮಸುಂದರಿ || ೬೫-೨೪ ||
ಆದೌ ಜಲಂ ಶೋಧಯಿತ್ವಾ ಹಸ್ತೌ ಪಾದೌ ಚ ವಿಗ್ರಹಮ್ |
ಕ್ಷಾಲಯಿತ್ವಾ ದ್ವಿರಾಚಮ್ಯ ಮೂಲಮಂತ್ರೇಣ ಸಾಧಕಃ || ೬೫-೨೫ ||
ಶಿಖಾಬಂಧನಮಾಕೃತ್ಯ ಚಾಸನಂ ಪರಿಶೋಧಯೇತ್ |
ತತೋಽರ್ಘ್ಯಸಾಪನಂ ಕೃತ್ವಾ ಪೀಠಂ ನಿರ್ಮಯ ಯತ್ನತಃ || ೬೫-೨೬ ||
ಪೀಠಚಕ್ರಂ ಶೋಧಯಿತ್ವಾ ಪೀಠಪೂಜಾಂ ಸಮಾಚರೇತ್ |
ತತೋ ಧ್ಯಾನಂ ಭೂತಶುದ್ಧಿಂ ನ್ಯಾಸಜಾಲಂ ಸಮಾಚರೇತ್ || ೬೫-೨೭ ||
ಪುನಃ ಪ್ರಾಣಾಯಾಮಯುಗ್ಮಂ ಕೃತ್ವಾ ದೇಹಂ ದೃಢಂ ನಯೇತ್ |
ತತೋ ಧ್ಯಾನಂ ಮಾನಸಾರ್ಚಾ ಮುದ್ರಾದರ್ಶನಮೇವ ಚ || ೬೫-೨೮ ||
ತತಃ ಪಾದ್ಯಂ ತಥಾರ್ಘ್ಯಂ ತು ಚಾರುಶಂಖೇನ ಕಾರಯೇತ್ |
ಆಚಮನೀಯಂ ತತಃ ಸ್ನಾನಂ ಪುನರಾಚಮನಂ ತಥಾ || ೬೫-೨೯ ||
ಗಂಧಂ ಪುಷ್ಪಾಣಿ ಸರ್ವಾಣಿ ಬಿಲ್ವಪತ್ರಾಣಿ ದಾಪಯೇತ್ |
ನಿಜಾವರಣದೇವಾಂಶ್ಚ ಪೂಜಯಿತ್ವಾ ಕ್ರಮೇಣ ತು || ೬೫-೩೦ ||
ಧೂಪದೀಪೌ ನಿವೇದ್ಯಾಥ ನೈವೇದ್ಯಂ ಪಾನಕಂ ತತಃ |
ಪುನರಾಚಮನಂ ದತ್ವಾ ಬಲಿದ್ರವ್ಯಾಣಿ ದಾಪಯೇತ್ || ೬೫-೩೧ ||
ಬಲಿಂ ದತ್ವಾ ಜಪೇನ್ಮಂತ್ರಂ ಸಹಸ್ರಂ ವಾ ಶತಾಷ್ಟಕಮ್ |
ದಿವಸೇ ಯಜ್ಞಪಂ ಕುರ್ಯಾದ್ರಾತ್ರೌ ತಜ್ಞಾಪ್ಯಮಾಶ್ರಯೇತ್ || ೬೫-೩೨ ||
ಜಪಂ ಸಮರ್ಪಯೇದ್ ವಿದ್ವಾನ್ ಗುಹ್ಯಾತಿಗುಹ್ಯಮಂತ್ರಕೈಃ |
ಪ್ರಾಣಾಯಾಮಂ ತ್ರಿಷಟ್ಕೃತ್ವಾ ವಂದನಂ ಚ ಪ್ರದಕ್ಷಿಣಮ್ || ೬೫-೩೩ ||

ಸೋತ್ರಂಚ ಕವಚಂ ನಿತ್ಯಂ ಸಹಸ್ರನಾಮಮಂಗಲಮ್ |

ಪರೇದ್ ಭಕ್ತ್ಯಾ ಕಂಠಪದ್ಮೇ ಕಾಯಕಲ್ಪನಕೃನ್ನರಃ || ೬೫-೩೪ ||

ಏವಂ ವಿಧಿವಿಧಾನೇನ ಪೂಜಯಿತ್ವಾ ಸದಾಶಿವಮ್ |

ಅಸ್ತೀಂಭಾಸ್ತೇ ಕ್ರಿಯಾ ಗುಪ್ತಾ ಗುಪ್ತನಾರೀ ಪ್ರಪೂಜನಮ್ || ೬೫-೩೫ ||

ಅಥವಾ ಮನಸಾ ಸರ್ವಂ ಪೂಜಾಯಾಗಜಪಂ ಚರೇತ್ |

ಯಥಾ ದೇವ್ಯಾಸ್ತಥಾ ಶಂಭೋರ್ಜಪಯಾಗಃ ಸಮೀರಿತಃ || ೬೫-೩೬ ||

ಏವಂ ಕ್ರಮೇಣ ಪೂಜ್ಯಾಶ್ಚ ಬಾಹ್ಯಸ್ಥಾ ಮುನಯಃ ಕ್ರಮಾತ್ |

ಪೂಜ್ಯಾ ವರ್ಣಕಲಾ ನಾಥ ತದ್ಬಾಹ್ಯಸ್ಥಾನಂ ಪ್ರಪೂಜಯೇತ್ || ೬೫-೩೭ ||


ಏವಂ ಹಿ ಮಾಸಕಾರ್ಯೇಣ ವರಂ ಸಿದ್ಧಿಂ ಸಮಾಪ್ನುಯಾತ್ || ೬೫-೩೮ ||

ಇತಿ ಶ್ರೀರುದ್ರಯಾಮಲೇ ಉತ್ತರತಂತ್ರೇ ಮಹಾತಂತ್ರೋದ್ದೀಪನೇ ಸಿದ್ಧಮಂತ್ರಪ್ರಕರಣೇ
ಭೈರವೀಭೈರವಸಂವಾದೇ ಶಾಕಿನೀಸದಾಶಿವಾರ್ಚನಂ ನಾಮ


ಪಂಚಷಷ್ಟಿತಮಃ ಪಟಲಃ || ೬೫ ||

The numbers correspond to paTala and verse numbers from
Rudrayamala uttaratantra.

Proofread by Aruna Narayanan

——
Shakinisadashivarchanam

pdf was typeset on February 16, 2020

——
Please send corrections to sanskrit@cheerful.com

